

# LIL DUN KARM

Flomt li mitt, Dun Karm, Poëta ;

Ma naħsebħ li hekk tassew :

Bosta nies f'ħajjithom mietu,

U fil-mewt bil-ħajja ntlew.

Flomt li mitt, Dun Karm, Poëta ;

U quddiemi vrusek ġew !

Mhux iż-żmien li jqis il-ħajja ;

Mhux iż-żmien li jrodd l-ġħajxien ;

Mhux kull tûl itawwal l-ġħomor ;

Mhux kull ġħoli, tluġħ qalbien

Aktar m'huma l-fuq il-qčaçet,

Aktar l'isfel il-widien.

X'tieġu qatt minn ħsieb li ħareġ  
 Minn ftit trab biex jerga' għalih?  
 X'tieġu qatt minn grajja msejkna,  
 Jekk għamil ta' rmied tinsieh?  
 Jekk mill-ħsieb l-egħimejjel tniisslu,  
 Dak l'hu fihom, dawn ġe' fih.

Daqskemm jgħid it-tifsir tiegħu.  
 Daqskemm f'ħiaqu jgħid il-ħsieb:  
 Daqskemm huma l-ftuħ u l-medda,  
 Daqshekk wiesa' w għoli l-bieb:  
 Xejn mill-beraħ l'hinn ma jwassal,  
 Jekk fil-beraħ dan jingieb.

Mit-trab saru w fih inżergħu  
 Arkimède w Ċiċerùn;  
 It-trab għażlu, w frotthom sajjar,  
 Aristòtle ü Platùn;  
 Qâl Omeru, stqarr Virġilju,  
 Wettaq Dante t-trab xi jkun!

Min ried jifhem sa fejn jaasal  
 Deh'n il-bniedem fl-art maħtur,  
 Min ried jgħid fil-ħiaqq u s-sewwa  
 X'qawwa tirdu l-isfeħ sur,  
 Dejjem qabel fela w għaraf  
 Kemm fix-xejn hu jkun mistur.

W int ukoll Dun Karm ta' vrúsek  
 Fl-għoli msaffel ridt issir,  
 Biex tgħix f'ħajtek u tgħix f'mewtek  
 Tajt l-għamil għal dat-tifsir  
 Kobor nieqes mit-tmiem tiegħu  
 Ma jaf qatt xi jfisser "kbir"!